

(CD-xx) ૧ – સ્વ-રામ સાગર, અભેદ એકતાર

સ્વ-રામ સાગર અભેદ એકતાર, હુંહી, હુંહી, હું જ અનંત સ્વરોચ્ચાર,
સ્વ ધૂન સ્થિરકર, અમૂર્તા-અમૃત, અજન્મા જન્મે પરમ પયોધર.

સ્વપર પ્રકાશક અસીમ જ્ઞાની, સ્વભાન સો ઈ અભ્રાંત ઊર જ,
સ્વ આત્મ વૈભવ, સહજ સવારી, અરૂપ શૂન્ય સ્વરૂપ પૂર્ણ જ.

સ્વ-જ્ઞાન નેત્રે જ્ઞાનાર્ક યારી, શુદ્ધાત્મા સો ઈ પરમાત્મા ઈ જ,
ચતુર્ગતિના લક્ષ્યાર્થ, લક્ષી, સેવક સો ઈ અભેદ સેવ્ય જ.

નિરંજના સ્વર સ્વ તર્જ પ્યારી, અહમથી શૂન્ય પદે ‘આ’ પૂર્ણ જ,
અભેદતાની અજબ ખુમારી, લઘુત્તમે ઈ ગુરુતમે ઈ જ.

સ્વાયત્ત સ્વતંત્ર અભેદ ઐ કાર, અમાપ વ્યાપક સકલ સમયસાર,
અભય દાનેશ્વર નિશ્ચે નમસ્કાર અસંખ્યા અગણિત અ-કર્તા કિરતાર.

સરળ મોક્ષેશ્વર બ્રહ્માંડ આધાર, અસીમ કરુણા ‘આ’ નેત્ર પલકાર,
અનન્ય શરણાં, તરણતારણ, નીરવ શ્રુતિધૂન, મોક્ષાર્થી ઝંકાર. – સ્વ-રામ..

